

प्रति,

श्री अमन कुमार पुत्र श्री मान सिंह
निवासी: नगला देवीराम
तहसील: एत्मादपुर, जिला: आगरा

पत्रांक: स्था./प्रशिक्षण/प्रोफाइल संशोधन/2022/043

दिनांक: 24/02/2022

विषय: आई.टी.आई. अंकतालिका / राष्ट्रीय व्यवसाय प्रमाणपत्र में संशोधन विषयक ।

उपरोक्त विषयान्तर्गत आप द्वारा प्रशिक्षण महानिदेशालय (डीजीटी), कौशल विकास एवं उद्यमशीलता मंत्रालय, भारत सरकार, नई दिल्ली द्वारा निर्गत अंकतालिका एवं राष्ट्रीय व्यवसाय प्रमाण पत्र में संशोधन के सम्बन्ध में विगत कई अवसरों पर संस्था को अवगत कराया गया है साथ ही साथ अन्य कार्यालयों में उक्त से सम्बंधित शिकायत भी प्रेषित की गयी है, उक्त के सन्दर्भ में निम्नांकित तथ्यों से आपको अवगत कराना है:

1. प्रशिक्षण महानिदेशालय (डीजीटी), कौशल विकास एवं उद्यमशीलता मंत्रालय, भारत सरकार, नई दिल्ली के "Grievance related to correction of profiles of legacy trainees (Session 2014 onwards)- reg" विषयक पत्र संख्या DGT-18029/1/2021-TTSection (C.No. 43859) दिनांक 02/02/2022 से प्राप्त निर्देशानुसार **NCVT पाठ्यक्रम के 2014 व उसके बाद के प्रशिक्षार्थियों** जिनके राष्ट्रीय व्यवसाय प्रमाण पत्र (NTC) में नाम, पिता का नाम, माता का नाम, जन्मतिथि, फोटो व अन्य विवरणों में संशोधन अपेक्षित है, संशोधन की प्रक्रिया www.ncvtmis.gov.in पर प्रगतिमान है, जिसकी अंतिम तिथि **02/03/2022 निर्धारित है** संशोधन हेतु आवेदन करने की प्रक्रिया निम्नवत है :

www.ncvtmis.gov.in → Complaint → Tool Grievance → Log Grievance

2. उक्त के सम्बन्ध में सर्वसाधारण के सूचनार्थ कार्यालय आदेश संख्या: स्था./प्रशिक्षण/Profile Correction/2022/030, दिनांक: 11/02/2022 भी जारी किया गया है जो कि संस्था के सूचना पट्ट एवं वेबसाइट www.gitietmadpur.com पर भी प्रदर्शित है ।
3. उक्त के सम्बन्ध में आवश्यक कार्यवाही करने हेतु आपको दिनांक 11/02/2022 से इस पत्र के जारी होने के तिथि तक संस्था के कार्मिकों द्वारा कई बार फ़ोन द्वारा सूचित किया गया है, यहाँ तक कि अधोहस्ताक्षरी द्वारा स्वयं भी आपसे फ़ोन पर वार्ता कर उक्त के सम्बन्ध में अवगत कराया गया है ।
4. अवगत हो लें कि प्रशिक्षण महानिदेशालय (डीजीटी), कौशल विकास एवं उद्यमशीलता मंत्रालय, भारत सरकार, नई दिल्ली के पत्र संख्या MSDE-18011/08/CTS/Jan-20/2019-TTC(Pt.) eFile No: 39145 दिनांक 29/06/2021 द्वारा आवेदित आवेदनों के सत्यापन एवं अग्रसारण सम्बन्धी अधिकार जनपद के नोडल राजकीय औद्योगिक प्रशिक्षण संस्थान को प्रदान किये जाने के फलस्वरूप सम्बंधित प्रशिक्षार्थी को आवेदन अग्रसारण करवाने हेतु स्वयं कार्यालय प्रधानाचार्य/नोडल अधिकारी, राजकीय औद्योगिक प्रशिक्षण संस्थान, बल्केश्वर, आगरा में सम्बंधित समस्त आवश्यक मूल अभिलेखों के साथ उपस्थिति होना अनिवार्य है अग्रेतर कार्यवाही कार्यालय प्रधानाचार्य/नोडल अधिकारी, राजकीय औद्योगिक प्रशिक्षण संस्थान, बल्केश्वर, आगरा के स्तर से की जायेगी ।

अतः इस पत्र के माध्यम से आपको पुनः अवगत कराया जाता है कि उपरोक्त बिंदु 1 में वर्णित प्रक्रिया अनुसार आवेदन कर तथा बिंदु 4 में वर्णित प्रक्रिया अनुसार आवश्यक कार्यवाही कर अपेक्षित संशोधन करवाना सुनिश्चित करें, अन्यथा की स्थिति में संपूर्ण उत्तरदायित्व आपका स्वयं का रहेगा । पुनः अवगत हो लें कि उपरोक्त प्रक्रिया की अंतिम तिथि **02/03/2022 निर्धारित है ।**

पृष्ठांकन संख्या एवं दिनांक – यथोपरि

प्रतिलिपि: निम्नवत को सूचनार्थ एवं आवश्यक कार्यवाही हेतु प्रेषित ।

1. श्रीमान जिलाधिकारी महोदय, जनपद आगरा की सेवा में सादर सूचनार्थ ।
2. श्रीमान उपजिलाधिकारी महोदय, एत्मादपुर आगरा की सेवा में सादर सूचनार्थ ।
3. निदेशक, प्रशिक्षण एवं सेवायोजन, उत्तर प्रदेश, लखनऊ की सेवा में सादर सूचनार्थ ।
4. अधिशासी निदेशक, राज्य व्यावसायिक प्रशिक्षण परिषद्, उत्तर प्रदेश, अलीगंज लखनऊ की सेवा में सादर सूचनार्थ ।
5. संयुक्त निदेशक (प्रशि./शिक्षु.), आगरा मण्डल, आगरा की सेवा में सादर सूचनार्थ ।
6. नोडल प्रधानाचार्य, रा. औ. प्र. संस्थान, बल्केश्वर, आगरा की सेवा में आवश्यक कार्यवाही हेतु ।
7. श्री बृजेश कुमार, वरिष्ठ कार्यदेशक/प्रशिक्षण प्रभारी, संस्थागत ।
8. प्रशिक्षण लिपिक, संस्थागत ।
9. श्री गजराज सिंह, अनुदेशक कोषा को इस निर्देश के साथ कि उक्त कि प्रति संस्थान की वेबसाइट पर अपलोड करें ।
10. गार्ड फाइल ।

Mohit
(मोहित तिवारी)
राजकीय औद्योगिक प्रशिक्षण संस्थान
प्रधानाचार्य
एत्मादपुर, आगरा

(मोहित तिवारी)
प्रधानाचार्य